

(സി) കഴിഞ്ഞ അഞ്ച് വർഷക്കാലയളവിനുള്ളിൽ പ്രസ്തുത നിയോജക മണ്ഡലത്തിൽ പട്ടികജാതി/പട്ടികവർഗ്ഗ വികസന വകുപ്പിന് കീഴിൽ എത്ര വീടുകൾ അനുവദിച്ചിട്ടുണ്ടെന്നും അതിൽ എത്ര വീടുകളുടെ പണി പൂർത്തീകരിച്ചിട്ടുണ്ടെന്നും അറിയിക്കാമോ?

പട്ടികജാതി വിഭാഗക്കാർക്കായി അനുവദിച്ച 312 വീടുകളിൽ 290 എണ്ണം പൂർത്തീകരിച്ചു. പട്ടികവർഗ്ഗക്കാർക്കായി 6 വീടുകൾ അനുവദിച്ചതിൽ 6 വീടുകളും പൂർത്തീകരിച്ചിട്ടുണ്ട്.

(ഡി) പ്രസ്തുത കാലയളവിൽ നിയോജകമണ്ഡലത്തിൽ ലൈഫ് മിഷൻ പദ്ധതിപ്രകാരം എത്ര പട്ടികജാതി/പട്ടികവർഗ്ഗ കുടുംബങ്ങളുടെ ഭവന നിർമ്മാണം പൂർത്തീകരിച്ചിട്ടുണ്ടെന്ന് അറിയിക്കാമോ?

അനുബന്ധമായി* ഉൾപ്പെടുത്തിയിരിക്കുന്നു.

ഭൂരഹിതരായ കുടുംബങ്ങൾക്ക് ഭൂമി നൽകാൻ നടപടി

8(5455) ശ്രീ. അനൂപ് ജേക്കബ്: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്ക വിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) പിറവം നിയോജകമണ്ഡലത്തിൽ ഭൂരഹിതരായ പട്ടികജാതി/പട്ടികവർഗ്ഗ കുടുംബങ്ങൾക്ക് സ്ഥലവും വീടും നൽകുന്നതിനായി നിലവിൽ എന്തെല്ലാം നടപടികൾ സ്വീകരിച്ചിട്ടുണ്ട്; അറിയിക്കുമോ;

&

(ബി) അർഹതപ്പെട്ട ഇരുന്നൂറ്റി ഇരുപത്തിരണ്ട് കുടുംബങ്ങൾക്ക് ഭൂമി നൽകാൻ നിലവിൽ സ്ഥലം കണ്ടെത്തിയിട്ടുണ്ടോ; വിശദമാക്കാമോ?

(എ&ബി) പിറവം നിയോജകമണ്ഡലത്തിൽ ഭൂരഹിതരായ 10 പട്ടികവർഗ്ഗ കുടുംബങ്ങളിൽ അർഹരായ കുടുംബങ്ങൾക്ക് എടക്കാട്ടുവയലിൽ ഒഴിവുവരുന്ന പ്ലോട്ടുകളിലോ ലാൻഡ് ബാങ്ക് പദ്ധതിപ്രകാരം ജില്ലയിൽ കണ്ടെത്തിയ പ്ലോട്ടുകളിലോ ഭൂമി അനുവദിക്കുന്നതിന് നടപടി സ്വീകരിച്ചിട്ടുണ്ട്. ലൈഫ് ലിസ്റ്റിലെ മുൻഗണനയനുസരിച്ച് തെരഞ്ഞെടുത്തിട്ടുള്ള പട്ടികജാതിയിൽപ്പെട്ട ഗുണഭോക്താക്കളുടെ അർഹത പരിശോധിച്ച്, മതിയായ ആധികാരിക രേഖകൾ സമർപ്പിച്ചിട്ടുള്ള ഗുണഭോക്താക്കളോട് സ്വമേധയാ ഭൂമി കണ്ടെത്താൻ നിർദ്ദേശം നൽകിയിട്ടുണ്ട്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(സി) ഇതിനേലുള്ള നടപടികൾ ത്വരിതപ്പെടുത്തി പ്രസ്തുത കുടുംബങ്ങൾക്ക് എന്നത്തേയ്ക്ക് ഭൂമി നൽകാൻ സാധിക്കുമെന്നറിയിക്കാമോ?

പട്ടികവർഗ്ഗ വിഭാഗത്തിൽപ്പെട്ടവർക്ക് ഭൂമി അനുവദിക്കുന്നതുമായി ബന്ധപ്പെട്ട നടപടിക്രമങ്ങൾ പൂർത്തിയാക്കി 2022 മാർച്ച് മാസത്തിനകം ഭൂമി വിതരണം ചെയ്യുന്നതിനുള്ള നടപടി സ്വീകരിച്ചുവരുന്നു. തെരഞ്ഞെടുക്കപ്പെട്ടിട്ടുള്ള, പട്ടികജാതിയിൽപ്പെട്ട ഗുണഭോക്താക്കൾ കണ്ടെത്തുന്ന ഭൂമി, വകുപ്പുദ്യോഗസ്ഥർ പരിശോധിച്ച് വാസയോഗ്യമാണെന്ന് ബോധ്യപ്പെടുന്നപക്ഷം ഭൂമി രജിസ്ട്രേഷനുള്ള നടപടി ഈ സാമ്പത്തിക വർഷംതന്നെ പൂർത്തീകരിക്കാനാണ് വകുപ്പ് ലക്ഷ്യമിടുന്നത്.

മലപ്പുറം നിയോജകമണ്ഡലത്തിലെ ഭവനരഹിതർ

9(5456) ശ്രീ. പി. ഉബൈദുള്ള: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) മലപ്പുറം നിയോജകമണ്ഡലത്തിൽ നിലവിൽ ഭവനരഹിതരായ എത്ര പട്ടികജാതി/പട്ടികവർഗ്ഗ മറ്റു പിന്നാക്ക വിഭാഗ കുടുംബങ്ങളാണുള്ളത്; ഇതിൽ ഭൂരഹിതരായ ഭവനരഹിതർ എത്ര; വിവരം പഞ്ചായത്ത് അടിസ്ഥാനത്തിൽ ലഭ്യമാക്കാമോ?

പ്രസ്തുത വിവരം അനുബന്ധമായി* ഉൾപ്പെടുത്തിയിരിക്കുന്നു.

(ബി) ഇവരിൽ എത്ര പേർ ലൈഫ് മിഷൻ പദ്ധതിയുടെ മുൻഗണന പട്ടികയിൽ ഉൾപ്പെട്ടിട്ടുണ്ടെന്ന് അറിയിക്കാമോ?

ജനറൽ വിഭാഗത്തിൽപ്പെട്ട 54 കുടുംബങ്ങളും പട്ടികജാതി വിഭാഗത്തിൽപ്പെട്ട 340 കുടുംബങ്ങളും ഉൾപ്പെട്ടിട്ടുണ്ട്.

(സി) പ്രസ്തുത നിയോജകമണ്ഡലത്തിൽ കഴിഞ്ഞ സർക്കാർ കാലയളവിൽ ലൈഫ് മിഷൻ പദ്ധതിയിലുൾപ്പെടുത്തി എത്ര എസ്.സി./എസ്.ടി., മറ്റു പിന്നാക്ക വിഭാഗ കുടുംബങ്ങളുടെ ഭവന നിർമ്മാണം പൂർത്തീകരിച്ചുവെന്നുള്ള വിവരം പഞ്ചായത്ത് അടിസ്ഥാനത്തിൽ അറിയിക്കാമോ?

പ്രസ്തുത വിവരം അനുബന്ധമായി* ഉൾപ്പെടുത്തിയിരിക്കുന്നു.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.